



राजपत्र, हिमाचल प्रदेश

(असाधारण)

हिमाचल प्रदेश राज्य शासन द्वारा प्रकाशित

शिमला, वीरवार, 12 जनवरी, 2006/22 पौष, 1927

हिमाचल प्रदेश सरकार

भाषा एवं संस्कृति विभाग

अधिसूचना

शिमला-2, 22 दिसम्बर, 2005

संख्या एल० सी० डी०-एफ०(2)-3/2004-लूज.—यतः राज्यपाल, हिमाचल प्रदेश को यह प्रतीत होता है कि हिमाचल प्रदेश सरकार द्वारा सरकारी व्यय पर सार्वजनिक प्रयोजन हेतु नामतः मुहाल पधर, मौजा जदरांगल, तहसील धर्मशाला, जिला कांगड़ा में चामुण्डा नन्दिकेश्वर मन्दिर के परिसर के विस्तार तथा यात्रियों को विभिन्न आवश्यक सुविधाएं उपलब्ध करवाने हेतु भूमि अर्जित करनी अपेक्षित है। अतएव एतद्वारा यह अधिसूचित किया जाता है कि उक्त परिक्षेत्र में जैसा कि निम्न विवरणी में निदिष्ट किया गया है, उपरोक्त प्रयोजन के लिए भूमि का अर्जन अपेक्षित है।

यह अधिसूचना ऐसे सभी व्यक्तियों को, जो इससे सम्बन्धित हो सकते हैं, की जानकारी के लिए भूमि अर्जन अधिनियम, 1894 की धारा 4 के उपबन्धों के अन्तर्गत जारी की जाती है।

पूर्वोक्त धारा द्वारा प्रदत्त शक्तियों का प्रयोग करते हुए राज्यपाल, हिमाचल प्रदेश इस समय इस उपक्रम में कार्यरत सभी अधिकारियों, उनके कर्मचारियों और श्रमिकों को इलाके की किसी भी भूमि में प्रवेश करने और सर्वेक्षण करने तथा उस धारा द्वारा अपेक्षित या अनुमत अन्य सभी कार्यों को करने के लिए सहर्ष प्राधिकार देते हैं।

कोई भी हितवद्ध व्यक्ति, जिसे उक्त परिक्षेत्र में कथित भूमि के अर्जन पर कोई आपत्ति हो, तो वह इस अधिसूचना के प्रकाशित होने के 30 दिनों की अवधि के भीतर लिखित रूप में भू-अर्जन समाहर्ता एवं उप-मण्डलाधिकारी (नागरिक), धर्मशाला के समक्ष अपनी आपत्ति दायर कर सकता है।

विस्तृत विवरणी

जिला : कांगड़ा

तहसील : धर्मशाला

महाल	मौजा	खसरा नं०	रकबा हेक्टेयर में
पधर	जदरांगल	427	0 00 66
		428	0 00 42
		429	0 00 35
		430	0 00 49
		431	0 22 08
		कित्ता .. 5	0 24 00

आदेश द्वारा,

हस्ताक्षरित/-
प्रधान सचिव।